



2024/1164

26.4.2024

**LINJA GWIDA (UE) 2024/1164 TAL-BANK ĊENTRALI EWROPEW**

**tat-8 ta' Frar 2024**

**li temenda l-Linja Gwida (UE) 2016/65 dwar il-haircuts fil-valutazzjoni applikati fl-implimentazzjoni tal-qafas tal-politika monetarja tal-Eurosistema (BĊE/2015/35) (BĊE/2024/5)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-ewwel inċiż tal-Artikolu 3.1, l-Artikoli 9.2, 12.1, 14.3, u 18.2, u l-ewwel paragrafu tal-Artikolu 20 tiegħu,

Billi:

- (1) Skont l-Artikolu 18.1 tal-Istatut tas-Sistema Ewropea ta' Banek Ċentrali u tal-Bank Ċentrali Ewropew, il-Bank Ċentrali Ewropew (BĊE) u l-banek ċentrali nazzjonali tal-Istati Membri li l-munita tagħhom hija l-euro (iktar 'il quddiem il-BCNi') jistgħu jwettqu operazzjonijiet ta' kreditu ma' istituzzjonijiet ta' kreditu u parteċipanti oħrajn fis-suq, bis-self ikun ibbażat fuq kollateral adegwat. Il-kundizzjonijiet ġenerali li taħthom il-BĊE u l-BCNi jinsabu lesta biex jidhlu f'operazzjonijiet ta' kreditu, inklużi l-kriterji li jiddeterminaw l-eligibbiltà ta' kollateral għall-finijiet ta' operazzjonijiet ta' kreditu tal-Eurosistema, huma stabbiliti fil-Linja Gwida (UE) 2015/510 tal-Bank Ċentrali Ewropew (BĊE/2014/60) <sup>(1)</sup>.
- (2) L-assi kollha li huma eligibbli għal operazzjonijiet ta' kreditu tal-Eurosistema huma sogggetti għal miżuri speċifiċi tal-kontroll tar-riskju sabiex l-Eurosistema tkun protetta kontra telf finanzjarju f'ċirkustanzi li fihom il-kollateral jkollu jiġi rrealizzat minhabba avveniment ta' inadempjenza ta' kontroparti. Il-qafas ta' kontroll tar-riskju tal-Eurosistema jiġi rrivedut regolarment sabiex tiġi żgurata protezzjoni adegwata. Hemm bżonn ta' emendi biex jiġi ċċarat it-ttrattament ta' haircut fil-valutazzjoni ta' ċertifikati ta' dejn li jistgħu eventwalment jinħarġu mill-BĊE.
- (3) Għaldaqstant, il-Linja Gwida (UE) 2016/65 tal-Bank Ċentrali Ewropew (BĊE/2015/35) <sup>(2)</sup> għandha tiġi emendata kif mehtieg.

ADOTTA DIN IL-LINJA GWIDA:

*Artikolu 1*

**Emendi**

Il-Linja Gwida (UE) 2016/65 (BĊE/2015/35) hija emendata kif ġej:

- (1) fl-Artikolu 1, il-paragrafu 3 li ġej huwa miżjud:

"3. L-ebda haircut fil-valutazzjoni ma għandha tiġi applikata għaċ-ċertifikati ta' dejn u ċ-ċertifikati ta' dejn tal-BĊE maħruġa mill-BCNi qabel id-data tal-adozzjoni tal-euro fl-Istat Membru rispettiv tagħhom li l-munita tiegħu hija l-euro.";
- (2) fl-Artikolu 2, il-punt (a) huwa ssostitwit b'dan li ġej:

"(a) strumenti ta' dejn maħruġa minn gvernijiet ċentrali, strumenti ta' dejn maħruġa mill-Unjoni Ewropea u ċertifikati ta' dejn maħruġa minn banek ċentrali nazzjonali ta' Stati Membri li l-munita tagħhom mhijiex l-euro huma inklużi fil-kategorija ta' haircut I";
- (3) l-Anness huwa emendat skont l-Anness ta' din il-Linja Gwida.

<sup>(1)</sup> Linja Gwida (UE) 2015/510 tal-Bank Ċentrali Ewropew tad-19 ta' Diċembru 2014 dwar l-implimentazzjoni tal-qafas tal-politika monetarja tal-Eurosistema (BĊE/2014/60) (ĠU L 91, 2.4.2015, p. 3).

<sup>(2)</sup> Linja Gwida (UE) 2016/65 tal-Bank Ċentrali Ewropew tat-18 ta' Novembru 2015 dwar il-haircuts fil-valutazzjoni applikati fl-implimentazzjoni tal-qafas tal-politika monetarja tal-Eurosistema (BĊE/2015/35) (ĠU L 14, 21.1.2016, p. 30).

*Artikolu 2***Dhul fis-sehh u implimentazzjoni**

1. Din il-Linja Gwida għandha tidhol fis-sehh fil-jum tan-notifika tagħha lill-BĊNi.
2. Il-BĊNi għandhom jiehdu l-miżuri meħtieġa biex jikkonformaw ma' din il-Linja Gwida u japplikawhom mis-6 ta' Mejju 2024. Huma għandhom jinnotifikaw lill-Bank Ċentrali Ewropew (BĊE) bit-testi u l-mezzi relatati ma' dawk il-miżuri sa mhux aktar tard mit-22 ta' Marzu 2024.

*Artikolu 3***Destinatarji**

Din il-Linja Gwida hija indirizzata lill-BĊNi.

Magħmul fi Frankfurt am Main, it-8 ta' Frar 2024.

*Għall-Kunsill Governattiv tal-BĊE*

*Il-President tal-BĊE*

Christine LAGARDE

ANNEX

Fl-Anness tal-Linja Gwida (UE) 2016/65 (BĊE/2015/35), it-Tabella 1 hija ssostitwita b'dan li ġej:

“Tabella 1

**Kategoriji ta' haircuts għal assi negozjabbli eliġibbli bbażati fuq it-tip ta' emittent u/jew it-tip ta' assi**

| Kategorija I                                                                                                                                                                                                                 | Kategorija II                                                                                                                                                                                                                                                                                                                                                                                                                                                                                                                                 | Kategorija III                                                                                                                                                                                                                                                                          | Kategorija IV                                                                                                                                                                                                                                                                                                                                                                 | Kategorija V             |
|------------------------------------------------------------------------------------------------------------------------------------------------------------------------------------------------------------------------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|--------------------------|
| Strumenti ta' dejn mah-ruġa mill-gvernijiet ċentrali<br>Strumenti ta' dejn mah-ruġa mill-Unjoni Ewropea<br>Certifikati ta' dejn mah-ruġa minn banek ċentrali nazzjonali ta' Stati Mem-bri li l-munita tagħhom mhijiex l-euro | Strumenti ta' dejn mah-ruġa minn gvernijiet lokali u reġjonali<br>Strumenti ta' dejn mah-ruġa minn entitajiet (istituzzjonijiet ta' kre-ditu jew istituzzjonijiet li mhumix ta' kreditu) ikklassifikati bħala aġenziji mill-Eurosis-tema u li jissodisfaw il-kriterji kwantitattivi stabbiliti fl-Anness XIIa għal-Linja Gwida (UE) 2015/510 (BĊE/2014/60)<br>Strumenti ta' dejn mah-ruġa minn banek multi-laterali tal-iżvilupp u organizzazzjonijiet internazzjonali għajr l-Unjoni Ewropea<br>Bonds koperti legiżlat-tivi<br>Multi cédulas | Strumenti ta' dejn mah-ruġa minn korporazzjo-nijiet mhux finanzjarji, korporazzjonijiet fis-settur tal-gvern u aġen-ziji li ma jkunux istituz-zjonijiet ta' kreditu li ma jissodisfawx il-kriterji kwantitattivi stabbiliti fl-Anness XIIa għal-Linja Gwida (UE) 2015/510 (BĊE/2014/60) | Strumenti ta' dejn mhux garantiti mahruġa minn istituzzjonijiet ta' kreditu u aġenziji li huma isti-tuzzjonijiet ta' kreditu li ma jissodisfawx il-kri-terji kwantitattivi stab-biliti fl-Anness XIIa għal-Linja Gwida (UE) 2015/510 (BĊE/2014/60)<br>Strumenti ta' dejn mhux garantiti mahruġin minn korporazzjonijiet finanzjarji li ma jkunux istituzzjonijiet ta' kreditu | Titoli garantiti b'assi" |